
Batukabhairava Lahari

—
बटुकभैरवलहरी

—
Document Information



Text title : Batukabhairava Lahari

File name : baTukabhairavalaharI.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Latest update : October 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 13, 2025

sanskritdocuments.org



ಬಟುಕಭೈರವಲಹರೀ



(ಬಟುಕಭೈರವಾಷ್ಟೋತ್ತರಶತನಾಮಗರ್ಭಿತಾ)
ಭಜಂತೇ ಯದ್ಭರ್ಗಪ್ರಭವಭುವನಾಭೋಗಭರಿತಂ
ಪ್ರಭಾಭಿಭಾಸ್ವಂತಂ ಭಗವತಿ ಭವೇ ಭಾವಿತತನುಂ .
ಭಯಾರ್ತಾ ಭಕ್ತಾಯಂ ಭುವನಭಯಭಂಗಾಯ ಭುವಿ ತಂ
ಭಜೇ ಭವ್ಯೈ ಭವೈರ್ಭವಭಯಹರಂ “ಭೈರವ”ಮಹಂ .. ೧..
ಬಿಭೇತಿ ಕ್ಲೇಶೋಽಸ್ಮಾದಥ ಜಗದಿದಂ ಭೀಷಣತಮಾದ್
ಭಯಂ ವಿನತೇ ಕಿಂ ವಾ ತ್ರಿದಿವಪತಯೋ ವಿಭ್ಯತಿ ಯತಃ .
ರವಂ ಭೀಮಂ ಕೃತ್ವಾ ದಿತಿಜಗಣಮಾಮರ್ದಯತಿ ಯಃ
ಸ “ಭೂತಾನಾಂ ನಾಥಃ” ಕಿರತು ಕರುಣಾದೃಷ್ಟಿ ಕಿರಣಾನ್ .. ೨..
ಸಮೂಹಂ ದುಃಖಾನಾಂ ಪರಿಹರತಿ ಯೋ ಭೈರವವರೋ
ಭಿಯಾ ಸರ್ವಾನ್ ಭೀರೂನ್ ರವಯತಿ ತಥಾ ರೋದಯತಿ ಚ .
ಬಿಭರ್ತಿ ಸ್ವಾತ್ಮಾನಂ ಭರತಿ ಚ ಜಗತ್ ಸೋಽತಿಮತಿಮಾನ್
ವಿಧತ್ತಾಂ “ಭೂತಾತ್ಮಾ” ಮತಿಮಲಿತಮಾಂ ತಚ್ಚರಣಯೋಃ .. ೩..
ಅಮೇಯಾತ್ಮಾ ನಿತ್ಯಂ ನಿಜಮತಿಮತಾಮುನ್ನತಿವಿಧೌ
ದಯಾದ್ರಃ ಕೃತ್ಸಾ ನಿ ಕ್ಷಥಯತಿ ಕುಕೃತ್ಯಾನಿ ತರಸಾ .
ವಿಧತ್ತೇ ಯಃ ಸತ್ಯಂ ಶರಣಮುಪಯಾತಂ ಗತಭಯಂ
ಸ ಭವ್ಯೋ “ಭೂತಾನಾಂ” ಹೃದಿ ವಿಲಸತಾದ್“ಭಾವನ” ಇಹ .. ೪..
ವಪುಶ್ಚೈ ತತ್ ಕ್ಷೇತ್ರಂ ಕ್ಷಿತಿಜಲಹವಿರ್ವಾಯುನಭಸಾಂ
ಸಮಷ್ಟ್ಯಾ ಸಂಪನ್ನಂ ತದಪಿ ನ ವಿನಾ ಕ್ಷೇತ್ರಪತಿನಾ .
ಸಮರ್ಥಂ ಸರ್ವೋರ್ಥೇ ಭವತಿ ಭಗವನ್ ! ಭವ್ಯದ್ ! ತತಃ
ಸುರೇಶಂ “ಕ್ಷೇತ್ರಜ್ಞಂ” ನಮತಿ ನ ಜನಃ ಕೋಽತ್ರ ಮತಿಮಾನ್ .. ೫..
ರಸಾಂ ರಾಜ್ಯಂ ರಾಮಾಂ ವಪುರಥ ವಯಸ್ತತ್ತ್ವ ಘಟಿತಂ
ಸಮಷ್ಟಯಾ ವ್ಯಷ್ಟ್ಯಾ ಯೋ ವಿಕೃತಿಸಂಹಿತಂ ಭೂಪತಿರಿವ .
ಅಲ ಪಾಲಂ ಪಾಲಂ ಸ್ವಲತಿ ಭುವಿ ಭಕ್ತಾನವಿಕಲಂ
ಸ ಭದ್ರಂ “ಕ್ಷೇತ್ರಾಣಾ” ಮನವರತ “ಪಾಲಃ” ಕಲಯತು .. ೬..
ಪ್ರಭುರ್ಬಾಲೋ ದೀಪ್ತಃ ಸ್ಫಟಿಕಸದೃಶಃ ಕುಂತಲರುಚಾ

ಸ್ಪುರದ್ವಕ್ತೋ ದಿವ್ಯೈರ್ನವಮಣಿಗಣೈರ್ಭಾಸಿತತನುಃ .
 ತ್ರಿಶೂಲಂ ದಂಡಂ ಚ ಸ್ವಕರಯುಗಲೇ ಧಾರಣಾ ಪರಃ
 ಪ್ರಸಾದಂ ಭಕ್ತೇಭ್ಯೋ ವಿತರತು ಸದಾ “ಕ್ಷೇತ್ರದ” ಇಹ .. ೭..
 ಸದೋದ್ಯತ್ಸೂರ್ಯಾಭಸ್ತಿನಯನಯುತಃ ಪಾಣಿಷು ದಧತ್
 ಕಪಾಲಂ ಶೂಲಂ ಚಾಭಯವರದಯುಗ್ಮಂ ಸ್ಮಿತಮುಖಃ .
 ಅಲಂಕಾರೈ ರಮ್ಯೈರಪಿ ವಿಲಸಿತಃ ಶೋಣವಸನಃ
 ಕ್ಷತಾತ್ ತ್ರಾಂತು ಸದ್ಯೋ ಭವತು ಸದಯಃ “ಕ್ಷತ್ರಿಯ” ವರಃ .. ೮..
 ಸೃಣಿಂ ಖಡ್ಗಂ ಪಾಂಶ ಡಮರುಮಭಯಂ ನಾಗಮಸಿತಂ
 ಕಪಾಲಂ ಘಂಟಾಂಚ ಸ್ವಕರಕಮಲೈರ್ವಿಭ್ರದನಿಶಂ .
 ನೃಮುಂಡಾನಾಂ ಮಾಲಾಂ ಶಶಧರಕಲಾಂ ಪಿಂಗಚಿಕುರಾನ್
 ದರ್ಧಾನೋ ದಿಗ್ವಾಸಾಃ ಸಕಲಸುಖದಾತಾಽವತು “ವಿರಾಟ್” .. ೯..
 ಶವೋಭೂತ್ವಾ ಯಸ್ಮಿನ್ ಪ್ರಲಯಸಮಯೇ ಭೂತನಿವಹಃ
 ಸ್ವಯಂ ಶೇತೇ ಕಿಂವಾ ವಿಜನವಸತೌ ನಿಷ್ಕೃತಿ ಚ ಯಃ .
 ಅಹಂಕಾರೇ ಕಾಶ್ಯಾಂ ವಸತಿ ಸಿತಸಾನೌ ಹಿಮಗಿರೇಃ
 “ಶ್ಮಶಾನೇ ವಾಸೀ” ಮೇ ಶಮಯತು ಸ ನಿತ್ಯಂ ಯಮಭಯಂ .. ೧೦..
 ಸದಾ ಮಾಂ ಲಕ್ಷ್ಮೀಂ ಯಃ ಸ್ಯತಿ ವಿಕುರುತೇ ದುವ್ಯಸನಿನಂ
 ತಮಶ್ವಾತ್ಯಾಹೋಸ್ವಿತ್ ಕುಸೃತಿರಹಿತೈರ್ಜ್ಞಾನಸಹಿತೈಃ .
 ಸುಭಕ್ತೈಃ ಪ್ರಾಪ್ತವ್ಯೋ ನಿಜಜನರಿಪೂಣಾಮಪಿ ತಥಾ
 ಸ “ಮಾಂಸಾಶೀ” ಮಾಂಸಂ ಮಮ ರಿಪುಗಣಸ್ಯಾತ್ಪು ಸತತಂ .. ೧೧..
 ವಿಧತ್ತೇ ಯೋ ಧಾತುರ್ದುಃಕಿತೃಕಮಿತುಃ ಪಂಚಮಶಿರಃ-
 ಕಪಾಲೇ ರುದ್ರಃ ಸನ್ನಶನಮಥವಾ ಯಃ ರವರಪರಂ .
 ಸ್ವಯಂ ರಾಮೋ ಭೂತ್ವಾ ದಶವದನಮರ್ವತ್ಯಪಿ ಸ “ರವ-
 ಪರಾಶೀ” ದತ್ತ್ವಾ ಶೀರ್ವಚನಮಘನಾಶೀ ಭವತು ನಃ .. ೧೨..
 ತನೀಯಸ್ಯಾ ಸ್ತೃತ್ಯಾಽಪ್ಯಹಮತನುರುದ್ಭಯ ಮನಸಿ
 ಪ್ರಕಾಮಂ ವೈಕಲ್ಯಂ ಸಪದಿ ಜನಯಾಮೀತ್ಯತಿಮದಾತ್ .
 ತಪಸ್ಯಂತಂ ಶಂಭುಂ ವಶಯಿತುಮಯೈಚ್ಛಧ್ವದಿ ತದಾ
 “ಸ್ಮರಸ್ಯಾಂತಂ” ಕೃತ್ವಾ ಹ್ಯಗಮದ್ಭಿಧಾಮಂತಕಮಯೀಂ .. ೧೩..
 ಸುರಾಣಾಂ ಮರ್ತ್ಯಾನಾಂ ಚರಣಶರಣಂ ಸಂಶ್ರಿತವತಾಂ
 ದಯಾಪಾರಾವಾರೋ ದಮಯತಿ ದಲಂ ದ್ವೇಷಣರತಂ .
 ತಥಾಪ್ಯುದ್ಧಾಮಾ ಯೇ ಪ್ರಶಮಮುಪಯಾಂತೀಹ ನ ತದಾ
 ಪಿಬಂಸ್ತೇಷಾಂ ರಕ್ತಂ ಭವತಿ ಬಟುಕೋ “ರಕ್ತಪ” ಇತಿ .. ೧೪..
 ಜಲೇನೇಂದ್ರೋ ಭೂತ್ವಾಜಗದಿಮಲಂ ಪಾತಿ ಕೃಪಯಾ

ತಥಾಽಜ್ಞಾನಂ ಪಾನಂ ಹರತಿ ಪರಿತೋ ರಾತಿ ಸುಮತಿಂ .
 ಕದಾಚಿಲ್ಲೋಕಾನಾಂ ವಿಕೃತಿಮತಿದೃಷ್ಟಯಾ ಪಿಬತಿ ಯೋ
 ಮುದೇಽಸೌ ಮದ್ಯಂ ವಾ ಮದಯತಿ ತದಾ “ಪಾನಪ” ವರಃ .. ೧೫..
 ಸದಾ ಸದ್ವಿಃ ಸೇವ್ಯಃ ಸಕಲವಸುಧಾಽಽಸೇಚನಪರಃ
 ಸುರಾರಾಧ್ಯಃ ಸಾಧ್ಯಃ ಸರಲಸರಲೈಃ ಸ್ವಾಂತರಸಿತ್ತೈಃ .
 ಸುಸಂಸ್ಕಾರೇಃ ಸಿಕ್ತಾನ್ ಸ್ವಜನಸಹಿತಾನ್ ಸಾಧು ವಿದಧತ್
 ಸ್ವಯಂ ಸಿದ್ಧಃ “ಸಿದ್ಧಃ” ಸತತಮವತಾತ್ ಸಿದ್ಧಸಹಿತಃ .. ೧೬..
 ಸಕಾಮಂ ಸ್ಮೃತ್ಯಭ್ಯೋ ದಿಶತಿ ರುಚಿಮನ್ನಿದ್ಧಿಮತುಲಾಂ
 ಭಜದ್ಭ್ಯೋ ನಿಷ್ಕಾಮಂ ವಿತರತಿ ತಥಾ ಮುಕ್ತಿಮಮಲಾಂ .
 ಅಖಂಡಬ್ರಹ್ಮಾಂಡಪ್ರಥಿತಮಹಿಮೋದ್ಯದ್ಯುತಿಮಯೀ
 ಯತಃ ಸರ್ವಾ ಸಂಪದ್ವಿಲಸತಿ ಸದಾ “ಸಿದ್ಧಿ”ವಿಭೌ .. ೧೭..
 ಅಯಂತೇ ತತ್ತ್ವೈವ ಪ್ರಸಭಮಖಿಲಾಃ ಕಿಂತು ಮಧುಪಾಃ
 ಪ್ರಪುಲ್ಲಃ ಪುಷ್ಪಾಧೋ ಭವತಿ ಮಧುಭೃತ್ಸರಸಃ .
 ನಿಧಾನಂ ಸಿದ್ಧೀನಾಂ ಲಸತಿ ಹಿ ತಥೈವಾತ್ರ ಬಟುಕೇ
 ಸಮೃದ್ಧೈಃ ಸತ್“ಸಿದ್ಧೈಃ” ಶುಭತಿ ಸತತಃ “ಸೇವಿತ” ಇಹ .. ೧೮..
 ಮುಖದ್ವಾರೇ ಪೂಜ್ಯಃ ಪ್ರಥಮಮಹಿ ಕಂಕಾಲಬಟುಕ-
 ಸ್ತುತೀಯೇನಾಕ್ಷಾ ಸ ಕ್ರುಧಮುಪಗತಃ ಶೋಷಯತಿ ಕಂ .
 ಸುಖಂಚಾತ್ಮೀಯಾನಾಂ ಕಲಯತಿ ಕರಾಲೋಽಪಿ ನಿತರಾಂ
 ಸ “ಕಂಕಾಲ” ಕಂಕೇಷ್ಟವಲತಿ ಚ ಶಿರೋಽಜಸ್ಯ ಚುಟತಿ .. ೧೯..
 ಜಗಜ್ಜಾಲೇ ಕಾಲಃ ಪ್ರಬಲ ಇತಿ ಲೋಕೋಽಪಿ ಮನುತೇ
 ಬಲಂ ಸ್ವೀಯಂ ಕ್ಷೀಣಂ ಹತಮತಿರಲಂ ಹಂತ ! ತನುತೇ .
 ದೃತವ್ಯಾಲೋ ಭಾಲೇ ಲಸದಮೃತಸೂಃ ಶೂಲಧರಣಃ
 ಪರಂ ತನ್ಯಾಪೀಶೋ ಜಯತಿ ನಹಿ ಕಿಂ “ಕಾಲಶಮನಃ” ? .. ೨೦..
 ಕಲಾನಾಂ ಯಾಃ ಕಾಷ್ಠಾ ಬಟುಕವಪುಷ್ಪಾಃ ಪರಿಣತಾ-
 ಸ್ತಥಾ ದಿಜ್ಞಾಥಃ ಸನ್ನಿಹ ಹಿ ಸಕಲಾಸ್ತಾಃ ಸ ತನುತೇ .
 ಕಲಾತೀತಾ ಕಲ್ಯಾ ಕಲುಷಮಖಿಲಂ ಸಾ ಕ್ಷಪಯತಾತ್
 “ಕಲಾಕಾಷ್ಠಾ” ರೂಪಾ ತ್ರಿದಶಮಹಿತಾ ತಸ್ಯ ಚ “ತನುಃ” .. ೨೧..
 ಸಿತಾ ಶ್ಯಾಮಾ ರಕ್ತಾ ಸ್ಫುರಿತವಪುಷೋ ರಾಜತಿ ಛಿವಿ-
 ವಿಪದ್ಭೃದ್ಭೃದ್ಭೃತ್ಯೈ ಭವತಿ ನಿಜಭಕ್ತಸ್ಯ ಚ ಪವಿಃ .
 ಜಡಾನಾಂ ಜಾಽಯಂ ಯಃ ಪ್ರಖರಕಿರಣೈರಸ್ಯತಿ ರವಿ-
 ಮುರ್ದಸ್ತಾಚ್ಛಾಸ್ತ್ರಾಣಾಂ ಚಯಮಪಿ ಬಟುಃ ಕೌತಿ ಸ “ಕವಿಃ” .. ೨೨..

ತ್ರಯೀಗೀತಃ ಪ್ರೀತಃ ಪಶುಪತಿರಧೀಶಸ್ತ್ರಿ ಜಗತಾಂ
 ಗುಣಾತೀತಃ ಶೀತದ್ಯುತಿಕರ ಕಲಾಲಂಕೃತ ಜಟಃ .
 ಮಹಾದೇವೋ ದುಷ್ಟಗ್ರಹಕೃತಸಪತ್ರಾಕೃತಿಕರಃ
 “ತ್ರಿನೇತ್ರಃ” ತ್ರಾತಾ ಮೇ ಜಗತಿ ನ ಪರಃ ಕೋಽಪಿ ವಿಬುಧಃ .. ೨೩..
 ಲಘೂನ್ ಸೂಲಾನ್ ಸೂಕ್ಷ್ಮಾನ್ ಕಿಮಣುಪರಮಾಣೂನಥ ತತೋ-
 ಸಪ್ಯತೀವ ಕ್ಷೀಣಾನ್ ಯಃ ಕರಬದರವತ್ ಪಶ್ಯತಿ ಸದಾ
 ಅತೋ ಲೋಕಃ ಸ್ತೋಕಃ ಪ್ರಥಿತಮಹಿಮಾ ತಂ ಪ್ರತಿ ಯತಃ
 ಪ್ರಣಾಮೈಃ ಸಂಪ್ರೀಣನ್ ಗದತಿ “ಬಹುನೇತ್ರಃ” ಕೃಪಯತು .. ೨೪..
 ತ್ರಿಲೋಕ್ಯಾಂ ಯದ್ಭಕ್ತಾನ್ ದನುಜಚರಿತಾಃ ಕೇ ಚನ ಯದಾ
 ವ್ಯಥಂತೇ ತಾನ್ ಹಂತುಂ ಸ ಇಹ ನಯನೇ ಪಿಂಗಲಯತಿ .
 ಸದಾ ತೇ ತೇ ದೃಷ್ಟವಾ ಸಪದಿ ವಿಲಯಂ ಯಾಂತಿ ತದನು
 ಬ್ರುವಂತೀಶಂ ತಂ “ಪಿಂಗಲಪದಯುತೋ” “ಲೋಚನ” ಇತಿ .. ೨೫..
 ಸದಾ ಪಾಣೌ ಶೂಲಂ ವಹತಿ ಭಗವಾನ್ ಭೈರವ ಇತಿ
 ಪ್ರತೀತ್ಯಾ ನಿಶ್ಚಿಂತಾ ಯಜನಭಜನಧ್ಯಾನನಿರತಾಃ .
 ಪ್ರಭೋರ್ಭಕ್ತೌ ರಕ್ತಾ ದ್ರುತಮಿಹ ಲಭಂತೇಽಭಿಲಷಿತಾನ್
 ಸ ಆಸ್ತೇ ಶ್ರೀ “ಶೂಲ” ಸ್ಥಿತಿಪರಿಲಸತ್”ಪಾಣಿ” ಮಹಿಮಾ . ೨೬..
 ಸಮರ್ಥಾನಾಂ ಸಾರ್ಥಂ ಸುಖಯತಿ ಸಮಂತಾದಸುಮತಾಂ
 ಸ್ವಕೀಯಾನಾಂ ಸೃಷ್ಟಿಂ ಸರಸಮಥ ಸೌಮ್ಯಂ ನಿಶಮನಂ .
 ಪರಂ ವಿಶ್ವಾಸಾರ್ಥಂ ಬಟುಕ ! ಭವತಾ ಯೋಽತಿನಿಶಿತೋ
 ದೃತಃ “ಖಡ್ಗಃ ಪಾಣೌ” ಸ ಹಿ ಭವತಿ ತೇಷಾಮಿಹ ನ ಕಿಂ ? .. ೨೭..
 ಅಯಂ ದೇವಃ ಕ್ರೂರಃ ಕಿಮು ಸಮಿತಿಶೂರಃ ಕಿಮಥವಾ
 ಕೃಪಾಪೂರೋಽದೂರಃ ಶರಣಮುಪನೀತಾಯ ಕಿಮು ವಾ ? .
 ಸುಸಂವಿತ್ತ್ವೈ ಸೂರಃ ಪ್ರಥಿತಚರಿತೋ ವಿಸ್ಮಯಕರಃ
 ಸ ಕಂಕಾಲೀ ಶಂಕಾವಲಿಮಪನಯತ್ವಾಶು ವಿತತಾಂ .. ೨೮..
 ತಮಸ್ಯಾತ್ಮಾನಂ ಯಃ ಪರಿಣಮಯತೇ ಸ್ವೇಷ್ಟಿತ ಧಿಯಾ .
 ತದಾ ಧೂಮ್ರೇ ಕೃತ್ವಾ ದಹನಸದೃಶೋ ಲೋಚನವರೇ .
 ನಿಹಂತಿ ಪ್ರಚ್ಛನ್ನಾನ್ ದನುಜಮನುಜಾನ ದುಷ್ಟಮತಿಕಾ-
 ನತೋ “ಧೂಮ್ರಪ್ರಖ್ಯಃ” ಸ ಜಯತಿ ತಥಾ ಲೌಚನ (?)ಯುತಃ .. ೨೯..
 ಕುತೋಽಪಿ ಸ್ವಾಮೀ ಮೇ ಸ ಹಿ ನಹಿ ವಿಭೇತೀತಿ ಸುದೃಢಂ
 ಹೃದಿ ಸ್ವೇ ಮನ್ವಾನಾನ್ ಬಟುಕಮನುಜಾಪಾರ್ಪಿತ ಹೃದಃ .
 ತತೋ ವಿಘ್ನೈರ್ನಿಘ್ನಾನ್ ಕ್ವಚಿದಪಿ ವಿಲೋಕೈಯಷ ಭಗವಾ-
 ನಿಯುತಿ ಸ್ವಾನ್ ಭಕ್ತಾನವಿತುಮಭಿತೋ“ಽಭೀರು”ರನಿಶಂ .. ೩೦..

ಕ್ಷಿತೌ ಡಾಕಿನ್ಯಾದ್ಯಾ ವಿವಿಧಘೃತ ದೇಹಾಃ ಪರಿವೃತಾ
ವ್ಯಥಂತೇ ಜೀವಾನ್ ಯಾಃ ಕುಲಿಶ ಹೃದಯಾ ನಾಥಯತಿ ತಾಃ .
ಅನಾಥಾನಾಂ ನಾಥೋ ಭಯಜನಕಶಬ್ದೋದ್ಗಿರಣಕೃದ್ರ
ರವಪ್ರೋದ್ಯದ್ಭೈರವ್ಯದಿತಗಣನಾಥೋ ಹ್ಯವತು ಸಃ .. ೩೧..
.. ಇತಿ ಬಟುಕಭೈರವಲಹರೀ ಸಂಪೂರ್ಣಾ ..

Proofread by Ruma Dewan

——
Batukabhairava Lahari

pdf was typeset on October 13, 2025

——
Please send corrections to sanskrit@cheerful.com

